

पूर्वोत्तर सीमा रेल (निर्माण संगठन)

प्रेस विज्ञप्ति,मालीगांव: 20 जनवरी, 2020

श्री एन. के. प्रसाद, महाप्रबंधक (निर्माण) की अध्यक्षता में क्षेत्रीय राजभाषा कार्यान्वयन समिति की बैठक

श्री एन. के. प्रसाद, महाप्रबंधक (निर्माण) की अध्यक्षता में पूर्वोत्तर सीमा रेल (निर्माण संगठन) की क्षेत्रीय राजभाषा कार्यान्वयन समिति की बैठक 20 जनवरी, 2020 को संपन्न हुई। बैठक का शुभारंभ श्री बी. एन. भास्कर, मुख्य इंजीनियर/निर्माण-1 ने उपस्थित सदस्यों का स्वागत करते हुए किया। इस दौरान श्री भास्कर ने विगत तिमाही के दौरान राजभाषा के क्रियान्वयन पर संक्षिप्त ब्यौरा प्रस्तुत किया। बैठक के आरंभ में श्री एन. के. प्रसाद, महाप्रबंधक (निर्माण) महोदय ने 'राजभाषा प्रदर्शनी' का अवलोकन किया। इस मौके पर श्री एन. के. प्रसाद, महाप्रबंधक (निर्माण) द्वारा संवाद-पत्र के 53वें अंक का विमोचन भी किया गया।

श्री एन. के. प्रसाद, महाप्रबंधक (निर्माण) ने अपने अध्यक्षीय संबोधन में कहा कि भारतीय संविधान में मौलिक अधिकारों के साथ ही मौलिक उत्तरदायित्व भी निहित हैं। राजभाषा हिंदी के कार्यान्वयन का दायित्व हमें भारतीय संविधान के प्रावधानों के अंतर्गत दिया गया है। इस समिति का दायित्व है कि इसका प्रत्येक सदस्य अपने कार्यक्षेत्र में राजभाषा कार्यान्वयन पर विशेष निगरानी रखे और पाई गई कमियों को दूर करके राजभाषा के प्रयोग-प्रसार में वृद्धि सुनिश्चित करे। श्री प्रसाद ने कहा कि इस समिति की बैठक में यह निर्णय लिया गया था कि राजभाषा के अलावा अन्य महत्वपूर्ण विषयों पर हिंदी में प्रेजेंटेशन देने की परंपरा शुरू की जाए। राजभाषा विभाग ने गंभीरता से लेते हुए अन्य विभागों को प्रोत्साहित किया और अब प्रत्येक बैठक में अन्य विषय पर प्रेजेंटेशन देने का सिलसिला चालू किया गया है। इसके अलावा विभागों में हो रहे हिंदी कामकाज को भी सांकेतिक तौर पर 'राजभाषा प्रदर्शनी' के माध्यम से दर्शाया जा रहा है और सभी विभागों ने इसमें काफी रुचि दिखाई है। महोदय ने 31 अक्टूबर, 2019 को सरदार वल्लभ भाई पटेल की जयंती के शुभ अवसर पर उनके जीवन पर आधारित घटनाओं पर राजभाषा विभाग द्वारा आयोजित रोचक हिंदी क्वीज प्रतियोगिता के लिए विभाग के अधिकारियों एवं कर्मचारियों को और निर्माण संगठन की ओर से "अखिल रेल हिंदी नाटक प्रतियोगिता" में भाग लेने वाले सभी प्रतिभागियों को हार्दिक बधाई दी।



त्रैमासिक संवाद-पत्र के 53वें अंक का विमोचन करते हुए श्री एन. के. प्रसाद, महाप्रबंधक (निर्माण)

इस बैठक में तिमाही प्रगति संबंधी पावर प्वाइंट प्रस्तुतीकरण श्री एस. जे. मंडल, उप मुख्य राजभाषा अधिकारी (नि.) एवं श्री राजेश रंजन कुमार, राजभाषा अधिकारी/निर्माण ने किया जिस पर विस्तारपूर्वक चर्चा की गई। बैठक में मुख्य बिजली इंजीनियर/निर्माण, उप मुख्य इंजीनियर/नि/सा.-1 एवं उप मुख्य परिचालन प्रबंधक/नि. विभाग के फाइलों को सांकेतिक तौर पर "राजभाषा प्रदर्शनी" के रूप में प्रदर्शित की गई। इस बैठक में महाप्रबंधक (निर्माण) महोदय के कर-कमलों से जनसंपर्क विभाग को हिंदी में सराहनीय कार्य करने के लिए और मानस रंजन महापात्रा, जूनियर इंजीनियर/नि/अभिकल्प को पिछले तिमाही के दौरान हिंदी में तकनीकी प्रेजेंटेशन देने एवं "अखिल रेल हिंदी नाटक प्रतियोगिता" में भाग लेने वाले सभी प्रतिभागियों क्रमशः राजेश रंजन कुमार, राजभाषा अधिकारी/नि., मंदू कुमार दास, सीनियर क्लर्क, गरीमा मजुमदार, कार्यालय अधीक्षक, देव कुमार रांगसा2-तकनीशियन, एवं दिगंत काकति, तकनीशियन2-को प्रोत्साहन स्वरूप नकद राशि एवं प्रमाण-पत्र से सम्मानित किया गया। इस तिमाही बैठक में राजभाषा के अलावा एक अन्य विषय 'नदी की धारा में एचएफएल का निर्धारण' पर कौस्तभ कलिता, सीनियर सेक्शन इंजीनियर/नि/योजना विभाग द्वारा हिंदी में तकनीकी प्रस्तुतीकरण दिया गया जिसकी महोदय ने काफी सराहना की। इस बैठक में राजेश रंजन कुमार, राजभाषा अधिकारी/निर्माण ने 'हे निर्माण संगठन के श्रेष्ठ' नामक कविता का कविता पाठ किया गया और महाप्रबंधक (निर्माण) महोदय को एक प्रति सप्रेम भेंट की गई। इस बैठक में मुख्य प्रशासनिक अधिकारी/नि. 1, 2 एवं 3, प्रमुख वित्त सलाहकार/नि. सहित मुख्यालय के अन्य वरिष्ठ अधिकारीगण उपस्थित थे। बैठक का संपूर्ण संचालन और धन्यवाद ज्ञापन राजेश रंजन कुमार, राजभाषा अधिकारी/निर्माण ने किया।

(एस. के. ओझा)

वरिष्ठ जनसंपर्क अधिकारी/निर्माण